

ಅಯೋಗದವರಿಗೆ ಪತ್ರವನ್ನು ಬರೆದಿದ್ದೇನೆ. ಈ ತಿಂಗಳ ಕೊನೆಯಲ್ಲಿ ಲಿಪ್ಪನ್ನು ಕಳುಹಿಸಿಕೊಡುತ್ತೇನೆಂದು ಅವರು ಹೇಳಿದಾರೆ. ಚರಿತ್ರೆ ಮತ್ತು ಇನ್ನೊಂದು ವಿಷಯಕ್ಕೆ ಈಗಾಗಲೇ ಇಬ್ಬರು ಉಪಾಧ್ಯಾಯರನ್ನು ನೇಮಕ ಮಾಡಲಾಗಿದೆ. ಇಂಗ್ಲಿಷ್ ಉಪನ್ಯಾಸಕರ ಮತ್ತು ದೈಹಿಕ ಶಿಕ್ಷಕರ ಹುದ್ದೆಗಳಿಗೆ ಈಗ ಭರ್ತಿ ಮಾಡಲು ಕ್ರಮ ತೆಗೆದುಕೊಳ್ಳಲಾಗುತ್ತದೆ.

ಡಾ|| ಸಂಗಮೇಶ್ವರ ಸರದಾರ್ -- ಹಾಗಾದರೆ ಯಾವ ಯಾವ ವಿಷಯಗಳನ್ನು ಭೋಧಿಸಲು ಉಪಾಧ್ಯಾಯರುಗಳು ಇಲ್ಲಿ, ಆ ವಿಷಯಗಳಲ್ಲಿ ವಿದ್ಯಾರ್ಥಿಗಳು ಫೇಲ್ ಆದರೆ ಅವರಿಗೆ ಸರೀಕ್ಷೆಯಲ್ಲಿ ಗ್ರೇಸ್ ಮಾರ್ಕ್ಸ್‌ನ್ನು ಕೊಡಿಸುವ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಬಿ. ರಾಚಯ್ಯ -- ಇದು ತಜ್ಞರಿಗೆ ಸಂಬಂಧಪಟ್ಟ ವಿಚಾರ.

ಶ್ರೀ ಬಿ. ಎಸ್. ಯಡಿಯೂರಪ್ಪ -- ತಾವು ಈ ರೀತಿ ಹೇಳುವುದಾದರೆ ನಮ್ಮ ಶಾಲೆಗಳಿಗೆ ಇನ್ನು ಮುಂದೆ ಉಪಾಧ್ಯಾಯರೇ ಬೇಕೆಂದು ಹುಡುಗರು ಚಳುವಳಿ ಪ್ರಾರಂಭ ಮಾಡುತ್ತಾರೆ.

ಅಧ್ಯಕ್ಷರು -- ಈ ಪ್ರಶ್ನೆ 267 (848) ಪ್ರಶ್ನೆ 298 (892) ಪ್ರಶ್ನೆಗಳನ್ನು ಮುಂದಕ್ಕೆ ಹಾಕಿದ್ದೇನೆ.

ಶ್ರೀ ಪಿ. ಎಲ್. ಪಾಟೀಲ್ (ಮಾನ್ಯ ಕಂದಾಯ ಮಂತ್ರಿಗಳು) -- ಮಾನ್ಯ ಅಧ್ಯಕ್ಷರೇ, ಈ ಪ್ರಶ್ನೆ ನನಗೆ ಸಂಬಂಧ ಪಟ್ಟದ್ದಲ್ಲ. ಇದು ಮಾನ್ಯ ಪಶು ಸಂಗೋಪನಾ ಖಾತೆ ಸಚಿವರಿಗೆ ಸಂಬಂಧಪಟ್ಟದ್ದು.

ಅಮೃತ ಮಹಲ್ ಕಾವಲಿಗೆ ಗೊತ್ತುಪಡಿಸಿರುವ ಜಮೀನು

286 (828) ಶ್ರೀ ಪಿ. ತಿಪ್ಪಯ್ಯ (ಮುಡಿಗರೆ) ಮಾನ್ಯ ಪಶು ಸಂಗೋಪನಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:--

ಅ) ಅಮೃತ ಮಹಲ್ ಕಾವಲಿಗೆ ಮೀಸಲಿಟ್ಟ ಜಮೀನಿನ ಪೈಕಿ ಕೆಲವು ಕಾವಲುಗಾರರಿಗೆ ಹುರುಳಿ ಬೆಳೆಯಲು ಕೊಟ್ಟಿರುವ ಜಮೀನಿನ ವಿಸ್ತೀರ್ಣವೆಷ್ಟು ?

ಆ) ಇದರಿಂದ ಸರ್ಕಾರಕ್ಕೆ ನಷ್ಟವಾಗುತ್ತಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ ಈ ನೀತಿಯನ್ನು ಬದಲಾಯಿಸಲು ಸರಕಾರದವರು ಕ್ರಮ ಕೈಗೊಳ್ಳುವರೆ ?

ಶ್ರೀ ಎಂ. ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಮಂತ್ರಿಗಳು ಪಶು ಸಂಗೋಪನಾ ಮಂತ್ರಿಗಳ ಗರವಾಗಿ) -- ಅ) ಅಮೃತ ಮಹಲ್ ಕಾವಲಿನ ಜಮೀನನ್ನು ಕಾವಲುಗಾರರಿಗೆ ಹುರುಳಿ ಬೆಳೆಯಲು ಕೊಟ್ಟಿಲ್ಲ.

ಆ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಪಿ. ತಿಪ್ಪಯ್ಯ -- ಅಮೃತ ಮಹಲ್ ಕಾವಲುಗಾರರಿಗೆ ಹುರುಳಿ ಬೆಳೆಯುವುದಕ್ಕಾಗಿ 50 ಎಕರೆ ಯನ್ನು ಕೊಡುತ್ತಿದ್ದರು. ಆದರಲ್ಲಿ ಅವರು ಹುರುಳಿಯನ್ನು ಬೆಳೆಯುತ್ತಿದ್ದದ್ದನ್ನು ನಾವು ನೋಡಿದ್ದೇವೆ. ಈಗಲೂ ನೋಡುತ್ತಿದ್ದೀರಾ ?

ಶ್ರೀ ಎಂ. ಪಿ. ಪ್ರಕಾಶ್ -- ಹಿಂದೆ ಹುರುಳಿಯನ್ನು ಬೆಳೆಯುವುದಕ್ಕೆ ಕೊಡುತ್ತಿದ್ದರು. ಅವರು ಕೊಡುತ್ತಿದ್ದದ್ದು 40 ಸೇರು ಮಾತ್ರ. ಆ ಹುರುಳಿಯನ್ನು ತೆಗೆದುಕೊಳ್ಳಬೇಕಾದರೆ ಬಹಳ ಕಷ್ಟವಾಗುತ್ತಿತ್ತು. 1956ರಲ್ಲಿ ಇದನ್ನು ತೆಗೆದುಹಾಕಿದಾರೆ ಈಗ ಅವರಿಗೆ 5-5 ಎಕರೆ ಕೊಡುತ್ತಿದ್ದಾರೆ.

ಶ್ರೀ ಪಿ. ತಿಪ್ಪಯ್ಯ -- 50 ಎಕರೆ ಕೂಡ ಸಾಗು ಮಾಡುತ್ತಿದ್ದಾರೆ, ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಂ. ಪಿ. ಪ್ರಕಾಶ್ -- ಆ ರೀತಿ ಅತಿಕ್ರಮವಾಗಿ ಸಾಗುವಳಿಯನ್ನು ಮಾಡುತ್ತಿದ್ದರೆ ಅವರನ್ನು ಖಡಿಸುವುದಕ್ಕೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ.

ಶಿಕಾರಿಪುರದ ಕಿರಿಯ ಕಾಲೇಜಿನಲ್ಲಿ ಕೊಠಡಿಗಳ ಕೊರತೆ

287 (776) ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ) -- ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:--

ಅ) ಶಿಕಾರಿಪುರ ಸರ್ಕಾರಿ ಜ್ಯೂನಿಯರ್ ಕಾಲೇಜಿನಲ್ಲಿ ವಿದ್ಯಾರ್ಥಿಗಳ ಸಂಖ್ಯೆ ಹೆಚ್ಚಿ ಇದ್ದು ಕೊಠಡಿಗಳ ಕೊರತೆ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಕಿಟಕಿ ಬಾಗಿಲುಗಳಲ್ಲದೆ ಹಾಗೂ ಚಾವಣಿ ಬೀಳುವ ಸ್ಥಿತಿಯಲ್ಲಿರುವ ಕೊಠಡಿಗಳಲ್ಲಿ ವಿದ್ಯಾರ್ಥಿಗಳು ವಿದ್ಯಾಭ್ಯಾಸ ಮಾಡುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಇ) ವಿದ್ಯಾ ಮಂತ್ರಿಗಳು ಈ ಬಗ್ಗೆ ಈ ಹಿಂದೆ ಉತ್ತರ ಕೊಡುತ್ತಾ ಶಾಲೆ ಕಟ್ಟಡ ಕಟ್ಟಿಸುತ್ತೇವೆಂದು ಆಶ್ವಾಸನೆ ಕೊಟ್ಟಿದ್ದು ನಿಜವಲ್ಲವೇ ;

ಈ) ಹಾಗಿದ್ದಲ್ಲಿ ಸದರಿ ಆಶ್ವಾಸನೆಯನ್ನು ಈ ಸಾಲಿನಲ್ಲಾದರೂ ಈಡೇರಿಸಲಾಗುವುದೇ ?

ಶ್ರೀ ಬಿ. ರಾಜಯ್ಯ ಶಿಕ್ಷಣ ಮಂತ್ರಿಗಳು.---

ಅ) ಬಂದಿದೆ

ಆ) ಬಂದಿದೆ

ಇ) ನಿಜ

ಈ) 1984-85 ರಲ್ಲಿ ದುರಸ್ತಿ ಕಾರ್ಯ ಕೈಗೊಳ್ಳಲಾಗುವುದು ಹೆಚ್ಚಿನ ಕೊಠಡಿಗಳ ನಿರ್ಮಾಣಕ್ಕೆ ಅಂದಾಜು ನಕ್ಷೆ ತಯಾರಿಸಲು ಹೇಳಿದ್ದು, ಅವು ಬಂದ ಕೂಡಲೇ ಪರಿಶೀಲಿಸಲಾಗುವುದು.

ಶ್ರೀ ಬಿ. ಎಸ್. ಯಡಿಯೂರಪ್ಪ.---ಸಾಮಾನ್ಯ, ಕಳೆದ 6 ತಿಂಗಳ ಹಿಂದೆಯೇ ನಾನು ಈ ಪ್ರಶ್ನೆಯನ್ನು ಕೇಳಿದೆ. ಇದು ಪ್ರೈಮರಿ ಸ್ಕೂಲ್ ನೆಗೆ ಕ್ಲಾಸ್ ಮಾಡಬಹುದು. ಇದು ಹೈಸ್ಕೂಲು ಗಮನಕ್ಕೆ ತೆಗೆದುಕೊಳ್ಳಬೇಕೆಂದು ಏನೂ ಇಲ್ಲ. ಆದರೆ ನಮ್ಮ ಶಿಕ್ಷಾಭಿವೃದ್ಧಿ ಸರ್ಕಾರಿ ಜೂನಿಯರ್ ಕಾಲೇಜಿನ ಅನೇಕ ಕೊಠಡಿಗಳಿಗೆ ಕಿಟಕಿ ಬಾಗಿಲುಗಳು ಇಲ್ಲವೆಂಬ ಅಂಶವನ್ನು ತಾವು ಒಪ್ಪಿಕೊಂಡಿದ್ದೀರಿ ಈ ಕಟ್ಟಡ ಬಹಳ ದುಸ್ಥಿತಿಯಲ್ಲಿರುವುದರಿಂದ ಶಾಲಾ ಕಟ್ಟಡವನ್ನು ಕಟ್ಟಿಸಿಕೊಡುತ್ತೇವೆಂದು ತಾವು ಹಿಂದೆ ಹೇಳಿದ್ದೀರಿ. ಈಗ ಈ ಕಟ್ಟಡ ಬಿದ್ದು ಹೋಗುವ ಸ್ಥಿತಿಯಲ್ಲಿದೆ, ಕಳೆದ 20 ವರ್ಷದಿಂದಲೂ ಇದಕ್ಕೆ ರಿಪೇರಿಯೇ ಆಗಿಲ್ಲ. ಹೈಸ್ಕೂಲ್ ಮತ್ತು ಜೂನಿಯರ್ ಕಾಲೇಜನ್ನು ಕಂಬೈಂಡ್ ಮಾಡಿ ಕಟ್ಟಿಸಿದೆ. ಆದ್ದರಿಂದ ಈ ವರ್ಷದಲ್ಲಾದರೂ ಹೆಚ್ಚಿನ ಕೊಠಡಿಗಳನ್ನು ಕಟ್ಟಿಸಲು ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಬಿ. ರಾಜಯ್ಯ.---ಹೊಸದಾಗಿ ಕಟ್ಟಿಸುವುದಕ್ಕೆ ಲೋಕೋಪಯೋಗಿ ಇಲಾಖೆಯವರಿಗೆ ಶಾ: 11-10-83 ಹಾಗೂ 28-11-83 ರಲ್ಲಿ ಪತ್ರವನ್ನು ಬರೆದು ಈ ಕಟ್ಟಡಕ್ಕೆ ಬೇಕಾದ ಅಂದಾಜು ಮತ್ತು ನಕ್ಷೆಯನ್ನು ತಯಾರಿಸಿ ಕಳುಹಿಸಬೇಕೆಂದು ಕೇಳಿದ್ದೇನೆ. ಅವರು ಅಂದಾಜು ಮತ್ತು ನಕ್ಷೆಯನ್ನು ತಯಾರಿಸಲು ಕಳುಹಿಸಿಕೊಟ್ಟ ತಕ್ಷಣ ಮಂಜೂರು ಮಾಡುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.---ಅಂದಾಜು ಮತ್ತು ನಕ್ಷೆ ತಮಗೆ ಬರುವಂತೆ ನಾವು ವ್ಯವಸ್ಥೆ ಮಾಡುತ್ತೇನೆ. ಅದು ಬಂದ ಕೂಡಲೇ ಅಂದರೆ ಈ ವರ್ಷವೇ ಇದನ್ನು ಕಾರ್ಯಗತ ಮಾಡುತ್ತೀರಾ ?

ಶ್ರೀ ಬಿ. ರಾಜಯ್ಯ.---ಆಗಬಹುದು.

ಶ್ರೀ ಎ. ಲಕ್ಷ್ಮೀನಾರಾಯಣ.---ಲಿಖಿತ ಮೂಲಕ ಉತ್ತರಿಸಬೇಕಾದ ಪ್ರಶ್ನೆಗಳ ಉತ್ತರಗಳನ್ನು ಸಭೆಯ ಮುಂದೆ ಮಂಡಿಸುತ್ತಿದ್ದೇನೆ.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು.

ವಿಷಯ.---ಶಿಕ್ಷಣ ವಿಷಯ ತರಭೇತಿ ಹೊಂದಿ ನಿರುದ್ಯೋಗಿಗಳಾಗಿರುವರು

261 (277) ಶ್ರೀ ಪ್ರತಾಪ ಚಂದ್ರಶೆಟ್ಟಿ (ಕುಂದಾಪುರ) ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:--

ಅ) ರಾಜ್ಯಗಳಲ್ಲಿ ಶಿಕ್ಷಣ ತರಭೇತಿ ಹೊಂದಿ ನಿರುದ್ಯೋಗಿಗಳಾಗಿರುವವರ ಸಂಖ್ಯೆ ಎಷ್ಟು, ಜಿಲ್ಲಾ ವಾರು ವಿನರ ನೀಡಬೇಕಾಗಿ ವಿನಂತಿ ;

ಆ, ಹಾಗಿದ್ದಲ್ಲಿ ರಾಜ್ಯದಲ್ಲಿ ಖಾಲಿಯಿರುವ ವಾರ್ಡ್‌ಮಿಕ್ ಉಪಧ್ಯಾಯರ ಹುದ್ದೆಗಳ ಸಂಖ್ಯೆ ಎಷ್ಟು ;

ಇ) ಈ ನಿರುದ್ಯೋಗವನ್ನು ಪರಿಹರಿಸಲು ಸರ್ಕಾರದವರು ತೆಗೆದುಕೊಂಡ ಕ್ರಮವೇನು ?

ಶ್ರೀ ಬಿ. ರಾಜಯ್ಯ.---ಮಾನ್ಯ (ಶಿಕ್ಷಣ ಸಚಿವರು)

ಅ) 25,163. ಜಿಲ್ಲಾ ವಾರು ಪಟ್ಟಿಯನ್ನು ಲಗತ್ತಿಸಲಾಗಿದೆ.

ಆ) 13,861

ಇ) ಜಿಲ್ಲಾಪಟ್ಟಿ ದ ನೇಮಕಾತಿ ಸಮಿತಿಗಳನ್ನು ರಚಿಸಿದ್ದು, ಖಾಲಿ ಇರುವ ಹುದ್ದೆಗಳನ್ನು ತುಂಬಲು ಕ್ರಮ ಕೈಗೊಳ್ಳಲಾಗುತ್ತಿದೆ.